



காரைக்குடியில் சிவகங்கை மாவட்ட மகளிர் தொண்டரணி சார்பில் கழக துணை பொதுச்செயலாளர் கனிமொழி கருணாநிதி எம்.பி. பிரபந்த நாளை முன்னிட்டு சென்னை தூத்துக்குடியில் புயல் பெருமழையினால் ஏற்பட்ட பகுதிகளில் துப்புரவுப் பணியில் ஈடுபட்ட 40 நகராட்சி துப்புரவுப் பணியாளர்களை கூட்டுறவுத்துறை அமைச்சர் கே.ஆர். பெரியசுருப்பன் பாராட்டி சால்வை அணிவித்தார். இந்த நிகழ்ச்சியில் முன்னாள் அமைச்சர் மு.தென்னவன், காரைக்குடி நகர்மன்ற தலைவர் எஸ்.முத்துசூர, துணைத் தலைவர் என்.குணசேகரன், மகளிர் தொண்டரணி அமைப்பாளர் ஹேமலதா செந்தில் உட்பட நிர்வாகிகள் கலந்து கொண்டார்கள்.

தமிழ்நாட்டில் உள்ளூர் - வெளியூர் அனைத்து வழித்தடங்களிலும்

பேருந்துகள் முழுமையாக இயக்கப்படுகிறது!

அமைச்சர் சா.சி.சிவசங்கர் தகவல்!

சென்னை, ஜன. 10 - முதலமைச்சர் அவர்கள் உத்தரவின்படி, தமிழ்நாடு அரசு போக்குவரத்துக் கழக பேருந்துகளில் பொது மக்கள் அச்சமில்லாமல் பயணம் செய்ய ஏதுவாக உள்ளூர் மற்றும் வெளியூர் செல்லும் பேருந்துகள் அனைத்து வழித்தடங்களிலும் முழுமையாக (96.03 சதவீதம்) இயக்கப்பட்டு வருகிறது என போக்குவரத்துத் துறை அமைச்சர் சா.சி.சிவசங்கர் தெரிவித்துள்ளார்.

இது குறித்து அவரது அறிக்கை வருமாறு:

தமிழ்நாடு முதலமைச்சர் அவர்கள், பொது மக்கள் பாதுகாப்பாகவும், அச்சமின்றியும் பேருந்துகளில் பயணம் செய்ய ஏதுவாக, முழுமையாக பேருந்துகளை இயக்கிட உத்தரவிட்டுள்ளார்கள். அதன்படி, தமிழ்நாடு அரசு போக்குவரத்துக் கழகங்களின் சார்பில், உள்ளூர் மற்றும் வெளியூர் செல்லும் பேருந்துகள் அனைத்து வழித்தடங்களிலும் முழுமையாக இயக்கப்பட்டு வருகிறது.

மேலும், இப்பேருந்துகள் இயக்கம் தொடர்பாக,

கோயம்பேடு புரட்சித் தலைவர் டாக்டர் எம். ஜி.ஆர். பேருந்து நிலையம் மற்றும் டாக்டர் கலைஞர் நூற்றாண்டு முனையம் கிளாம்பாக் கத்திலும், போக்குவரத்துத் துறை அமைச்சர் சா.சி.சிவசங்கர் நேரடியாக ஆய்வு மேற்கொண்டார்.

எனவே, பயணிகள் எந்தவித அச்சமின்றி, பாதுகாப்புடன் பயணம் மேற்கொள்ள அனைத்து வசதிகளும் செய்யப்பட்டுள்ளன, மேலும், அனைத்து போக்குவரத்துக் கழக பேருந்து ஓட்டுநர்கள்,

நடத்துனர்கள் பணியில் முழுமையாக ஈடுபட்டுள்ளனர், பேருந்துகள் இயக்கத்தினை அனைத்து போக்குவரத்துக் கழக மேலாண் இயக்குநர்கள், உயர் அலுவலர்கள் மற்றும் அனைத்து போக்குவரத்துக் கழக பணியாளர்கள் முழுமையாக கண்காணித்து பணியில் ஈடுபட்டு வருகிறார்கள் என்பதனை தெரிவித்துக் கொள்கிறோம்.

இவ்வாறு அமைச்சர் சா.சி.சிவசங்கர் அறிக்கையில் தெரிவித்துள்ளார்.

2030 ஆம் ஆண்டுக்குள் 1 டிரில்லியன் அமெரிக்க டாலர் பொருளாதார இலக்கு!

விரைவில் இந்திய பொருளாதார வளர்ச்சியில் தமிழ்நாடு முதலிடம்!

“தினகரன்” நாளேடு தலையங்கத்தில் பாராட்டு!

சென்னை, ஜன. 10 - வரும் 2030 ஆம் ஆண்டுக்குள் இதே திட்டமிடலும், வேகத்துடன் செல்லும்போது 1 டிரில்லியன் அமெரிக்க டாலர் அளவுக்கு பொருளாதாரத்தை உயர்த்த வேண்டுமென்ற இலக்கை அடைந்து விடுவோமெனவும், விரைவில் இந்திய பொருளாதார வளர்ச்சியில் தமிழ்நாடு முதலிடம் பெறுமெனவும் “தினகரன்” நாளேடு பாராட்டுத் தெரிவித்துள்ளது.

அது வருமாறு: பொருள் கருவி காலம் விளையாடலொரு ஐந்தாம் இரண்டாம் எண்ணிச் செய்ய என்ற குறவியன்படி ஒரு காரியத்தில் ஈடுபடுவதற்கு முன்பு அதற்கு தேவையான பொருள், ஏற்ற கருவி, காலம், மேற்கொள்ள போகும் செயல் முறை, உகந்த இடம் ஆகிய ஐந்தையும் குறையில்லாமல் பார்த்து கொள்ள வேண்டும். அந்த வகையில் இந்தியாவில், தமிழ்நாடு தொழில் துறைக்கு ஏற்ற இடம் என முதலீட்டாளர்கள் புரிந்து கொண்டுள்ளனர்.

தமிழ்நாட்டின் பொருளாதாரம் இந்திய அளவில் இரண்டாவது பெரிய பொருளாதாரமாக இருக்கிறது. தமிழ்நாட்டின் உற்பத்தி மதிப்பு ரூ.20.71 லட்சம் கோடியாக இருக்கிறது. ஒட்டுமொத்த தமிழ்நாட்டின் பொருளாதாரம் 2021-22ம் ஆண்டில் 7.92 சதவீத அளவிலும், 2022-23 நிதியாண்டில் 8.19 என்ற அளவிலும் வளர்ச்சி பெற்றுள்ளது. சென்னை வர்த்



தக மையத்தில் நேற்று முடிவடைந்த உலக முதலீட்டாளர்கள் 2 நாள் மாநாட்டின் மூலம் தமிழ்நாடு, வளர்ச்சியில் புதிய உச்சத்தை எட்டிவிடும் என்பதில் எந்த ஐயமும் தேவையில்லை. இந்த மாநாட்டின் அதிகாரப்பூர்வ பங்குதாரர் நாடுகளாக சிங்கப்பூர், கொரியா, இங்கிலாந்து, ஜப்பான், பிரான்ஸ், ஆஸ்திரேலியா, ஜெர்மனி, டென்மார்க் மற்றும் அமெரிக்கா ஆகிய 9 நாடுகள் பங்கேற்றன. ரிலையன்ஸ், டாடா, டிவிஎஸ், கோத்ரேஜ் உள்ளிட்ட பல இந்தியாவின் முன்னணி நிறுவனங்கள் பங்கேற்றன.

நாட்டிலேயே தொழில் நிறுவனங்களுக்கு இணக்கமான மாநிலங்களில் தமிழ்நாடு முன்னிலையில் உள்ளது. ஐயோ நிறுவனம் தமிழ்நாட்டில் ரூ.3,500 கோடி முதலீடு செய்துள்ளது. அனைத்துத் துறைகளிலும் தமிழ்நாடு முன்னேறிய மாநிலமாக திகழ்கிறது. தமிழ்நாட்டில் அடுத்த வாரம் புதுப்பிக்கத்தக்க ஆற்றல் தொழிற்சாலை தொடங்கப்பட உள்ளது. தொழில் தொடங்க உகந்த மாநில

மாக தமிழ்நாடு உள்ளது, என ரிலையன்ஸ் குழும தலைவர் முகேஷ் அம்பானி பேசியது, தொழில் துறையில் விரைவில் தமிழ்நாடு முதலிடத்தை பிடிக்கும் என்பதற்கான சான்றிதழாகும். பிரிட்டன் அமைச்சர், மஹிந்திரா குழுமம் ஆனந்த் மஹிந்திரா, ஓலா எலக்ட்ரிக் நிறுவனத்தின் நிறுவனர் பவிஷ் அக்ரவால், கோத்ரேஜ் நிறுவன தலைவர் நிசாபா கோத்ரேஜ், டிஎஸ் நிறுவனத்தின் தலைவர் எம்ரிட்டல் வேணு ஸ்ரீநிவாசன் உள்ளிட்ட நூற்றுக்கணக்கான தொழிலதிபர்கள் ஆர்வத்துடன் பங்கேற்றது இந்தியாவின் மற்ற மாநிலங்களின் தலைவர்கள் தலைமுக்கத்தை உற்று பார்க்க வைத்துள்ளது.

முதல் நாளில் 100க்கும் மேற்பட்ட ஒப்பந்தங்களின் மூலம் ரூ.5.5 லட்சம் கோடிக்கு முதலீடுகள் கையெழுத்தாகி உள்ளன. ஹைடிரோ, குவால்காம், பர்ஸ்ட் சோலார், கோத்ரேஜ், டாடா உள்ளிட்ட பல முன்னணி நிறுவனங்கள் புதிய ஒப்பந்தங்கள் போட்டுள்ளது. 2வது நாளான கடைசி நாளில் 300க்கும் மேற்பட்ட புரிந்துணர்வு ஒப்பந்தங்கள் கையெழுத்தானது. மொத்தத்தில் ரூ.6.64 லட்சம் கோடி முதலீடுகள் குவிந்துள்ளது. இதன் மூலம் 14.5 லட்சம் பேருக்கு நேரடியாகவும், 12.30 லட்சம் பேருக்கு மறைமுகமாகவும் வேலை வாய்ப்பு கிடைக்கும். இந்தியாவே வியக்கும் வகையில் முதலீடு ஈர்க்கப்பட்டுள்ளதாக மாநாடு நிறைவு விழாவில் முதல்வர்

முக.ஸ்டாலின் பேசியுள்ளார். இதே திட்டமிடலும், வேகத்துடன் செல்லும் போது 2030ம் ஆண்டுக்குள், 1 டிரில்லியன் அமெரிக்க டாலர் அளவுக்கு பொருளாதாரத்தை உயர்த்த வேண்டும் என்ற இலக்கை அடைந்து விடுவோம். விரைவில் இந்திய பொருளாதார வளர்ச்சியில் தமிழகம் முதலிடம் பெறும் என்பதில் எந்த ஐயமும் இல்லை.

இவ்வாறு அத்தலையங்கத்தில் குறிப்பிடப்பட்டுள்ளது.

சேலத்தில் கூடுதல் வசூப்பறைக் கட்டிடங்கள் திறப்பு!

சேலம், ஜன. 10 - சேலம் மாநகராட்சி அம்மாப்பேட்டை மண்டலத்தில் ரூ.50.50 இலட்சம் மதிப்பீட்டில் கூடுதல் வசூப்பறைகள் மற்றும் சுகாதார வளாகத்தினை வடக்கு சட்டமன்ற உறுப்பினர் இரா.இராஜேந்திரன், மேயர் ஆ.இராமச்சந்திரன் ஆகியோர் திறந்து வைத்தனர்.

சேலம் மாநகராட்சி அம்மாப்பேட்டை மண்டலம் கோட்டம் எண்.9ல் அல்லிக்குட்டை மாநகராட்சி நடுநிலைப்பள்ளியில் கல்வி நிதி 2022-2023ன் படி ரூ.34.80 இலட்சம் மதிப்பீட்டில் 140.62 ச.மீ பரப்பளவில் 2 கூடுதல் வசூப்பறைகள் மற்றும் 5 சுகாதார வளாகங்களும், கோட்டம் எண்.37ல் காமராஜர் காலனி மாநகராட்சி நடுநிலைப்பள்ளியில் கல்வி நிதி 2022-2023ன் படி ரூ.15.70 இலட்சம் மதிப்பீட்டில் 10 சுகாதார வளாகத்தினை வடக்கு சட்டமன்ற உறுப்பினர் இரா.இராஜேந்திரன், மேயர் ஆ.இராமச்சந்திரன் ஆகியோர் திறந்து வைத்தனர்.

இந்நிகழ்ச்சியில் மண்டலக்குழுத்தலைவர் தா.தனசேகர், செயற்பொறியாளர் செல்வராஜ், உதவி ஆணையாளர் வேடியப்பன், மாமன்ற உறுப்பினர்கள் வெ.தெய்வலிங்கம், மா.திருஞானம், உதவி பொறியாளர் பால்கரன் ஆகியோர் கலந்து கொண்டனர்.



கழகத் தலைவர் மு.க.ஸ்டாலின் அவர்களால் தொடங்கப்பட்ட “உடன்பிறப்புகளாய் இணைவோம்” என்ற மாபெரும் முன்னெடுப்புடன் “முத்தமிழறிஞர் கலைஞர் நூற்றாண்டு மற்றும் கழக பவள விழா ஆண்டு”

புதிய உறுப்பினர் சேர்த்தல் பணிகள் முடிந்து

புதிய உறுப்பினர் உரிமைச் சீட்டுகள் வழங்கல்! (மூன்றாம் கட்டம்)

தலைமைக் கழக அறிவிப்பு

இந்திய வரலாற்றில் ஜனநாயக முறைப்படி உறுப்பினர் சேர்த்தலும் - புதுப்பித்தலுமான பணிகள் நடைபெற்று, அதனைத் தொடர்ந்து வார்டு கிளைகள், ஊராட்சி, பேரூர், ஒன்றிய, நகர, பகுதி, நகரிய, மாவட்ட, மாநகர் மாவட்ட, மாநில அமைப்புகள், தலைமைக் கழகம் ஆகியவற்றுக்கு தேர்தல் நடத்தி, நிர்வாகிகளைத் தேர்ந்தெடுத்து அமைப்புக்களை செயற்படுத்தும் கட்சி, கழகத் தலைவர் மு.க.ஸ்டாலின் அவர்கள் தலைமையேற்றுள்ள திராவிட முன்னேற்றக் கழகம் என்பதை நாடறியும். ஒரு இலட்சத்து 11 ஆயிரத்து 140 வார்டு கழகங்களையும், 1 கோடியே 10 இலட்சத்திற்கு மேல் உறுப்பினர்களையும் கொண்ட தி.மு.கழகம்.

“தமிழினத் தலைவர் கலைஞர் அவர்கள் அரை நூற்றாண்டு காலம் கட்டி காத்த நம் கழகத்தை மேலும் வலிமைப்படுத்த, மேலும் ஒரு கோடி உறுப்பினர்கள் சேர்க்க “உடன்பிறப்புகளாய் இணைவோம்” என்ற மாபெரும் முன்னெடுப்பு கழக தலைவர் மு.க.ஸ்டாலின் அவர்களால் தொடங்கப்பட உள்ளது. ஏற்கனவே, ஒரு கோடி உறுப்பினர்களைக் கொண்ட பேரியக்கத்தில், புதிதாக மேலும் ஒரு கோடி உறுப்பினர்களைச் சேர்க்கும் பெருமுயற்சியை ஏப்ரல் 3 ஆம் தேதியன்று தொடங்கி, ஜூன் 3, 2023 தலைவர் கலைஞர் நூற்றாண்டு தொடங்குவதற்குள் இப்பணியை நிறைவேற்றுவதென இக்கூட்டம் நிறைவேற்றிடும் வகையில், துண்டறிக்கைகள் மூலமாகவும், தீர்மானம் பிரச்சாரங்கள் மூலமாகவும், முக்கிய இடங்களில் முகாம்கள் அமைப்பது மூலமாகவும், வீடு தோறும் தேடிச் சென்றும் புதிய உறுப்பினர்களைக் கழகத்தில் இணைத்திடுவோம்.” என **கழகத் தலைவர் மு.க.ஸ்டாலின்** அவர்கள் தலைமையில், கடந்த 22.3.2023 அன்று நடைபெற்ற ‘தி.மு.க. மாவட்டக் கழகச் செயலாளர்கள் கூட்டத்தில்’ நிறைவேற்றப்பட்ட தீர்மானத்தின்படி.

2023 ஏப்ரல் 3ஆம் தேதி முதல் 2023 ஜூன் 3ஆம் தேதி வரை, “**முத்தமிழறிஞர் கலைஞர் நூற்றாண்டு மற்றும் கழக பவளவிழா ஆண்டு**” உறுப்பினர்களை சேர்த்தல் பணிகளை “**உடன்பிறப்புகளாய் இணைவோம்**” என்ற மாபெரும் முன்னெடுப்புடன் ஒரு கோடி புதிய உறுப்பினர்கள் சேர்க்கும் பணிகள் மேற்கொள்ளப்பட்டது. கழகத் தோழர்கள் மற்றும் நிர்வாகிகளும் மேற்குறிப்பிட்ட தேதி முதல் உறுப்பினர்களை சேர்க்கும் பணியினைத் தொடங்கி, உடனுக்குடன் படிவங்களை தலைமைக் கழகத்தில் சேர்ப்பித்தனர்.

அவ்வாறு தலைமைக் கழகத்தில் வரப் பெற்ற படிவங்கள் முறைப்படி பரீலைனை செய்யப்பட்டு, புதியதாக சேர்க்கப்பட்ட உறுப்பினர் உரிமைச் சீட்டுக்களை தலைமைக் கழகம் தயாரித்துள்ளது.

முதற் கட்டமாக, தலைமைக் கழகத்தால் வழங்கப்பட்ட **இரீசீது எண். 1 முதல் எண்.1000 வரை** இப்புதிய உறுப்பினர் உரிமைச் சீட்டுக்கள் கடந்த 7.11.2023 முதல் 10.11.2023 தேதிகளில் முதற்கட்டமாகவும்; 27.12.2023 முதல் 30.12.2023 வரை இரண்டாம் கட்டமாகவும் வழங்கப்பட்டதைத் தொடர்ந்து;

தற்போது, **மூன்றாவது கட்டமாக**, தலைமைக் கழகத்தால் வழங்கப்பட்ட **இரீசீது எண். 2101 முதல் 2800 வரை** எண் கொண்ட இரீசீதுகள் வைத்திருப்போர் கீழே குறிப்பிட்டுள்ள மாவட்டங்களில் இருக்குமோமானால், அந்த ஓரினினல் இரீசீதையும், தங்களிடம் உள்ள உறுப்பினர் சேர்த்தல் பட்டியலையும், **2024 ஜனவரி 11ஆம் தேதி முதல் 13ஆம் தேதிக்குள்**, தலைமைக் கழகத்திற்கு நேரில் வந்து, இரீசீது எண்ணையும், பட்டியலையும் சரி பார்த்து பெற்றுச் செல்ல வேண்டுமென கேட்டுக் கொள்ளப்படுகிறார்கள்.

புதிய உறுப்பினர்களை சேர்த்து பணம் செலுத்தி இரீசீது பெற்றவர்கள், நேரில் வந்து உறுப்பினர் சீட்டுகள் பெற முடியாத நிலை ஏற்படுமாயின், அவர்களால் நியமித்து அனுப்பப்படும் முகவரிடம், தாங்கள் கைப்பட எழுதிய பரிந்துரை கடிதமும், ஓரினினல் இரீசீதையும் கொடுத்து புதிய உறுப்பினர் உரிமைச் சீட்டுக்களை பெற்றுக் கொள்ளலாம். இரீசீதின் ஜெராக்ஸ் நகல் ஏற்றுக் கொள்ளப்படாது.

புதிய உறுப்பினர் உரிமைச் சீட்டுக்களை, தலைமைக் கழகத்தில் பெற்றுக் கொண்டவர்கள், உறுப்பினர் உரிமைச் சீட்டுக்களை உரியவரிடம் ஒப்படைத்து, அதற்குரிய அத்தாட்சி கடிதத்தை பெற்று, அக்கடிதத்தினை ஒருவார காலத்திற்குள் தலைமைக் கழகத்திற்கு கண்டிப்பாக அனுப்பி வைத்திட வேண்டும்.

உறுப்பினர் உரிமைச் சீட்டு வழங்கப்படும் மாவட்டங்கள் தலைமைக் கழக இரீசீது எண். 2101 முதல் 2800 வரை

- சென்னை வடக்கு
- சென்னை வடகிழக்கு
- சென்னை கிழக்கு
- சென்னை மேற்கு
- சென்னை தென்மேற்கு
- சென்னை தெற்கு
- திருவள்ளூர் கிழக்கு
- காஞ்சிபுரம் வடக்கு
- காஞ்சிபுரம் தெற்கு
- இராணிப்பேட்டை
- வேலூர்
- விழுப்புரம் தெற்கு
- தஞ்சை மத்திய
- அரியலூர்
- கரூர்
- புதுக்கோட்டை தெற்கு
- சேலம் மத்திய
- கோவை தெற்கு
- கோவை மாநகர்
- திருப்பூர் தெற்கு
- மதுரை வடக்கு
- மதுரை தெற்கு
- மதுரை மாநகர்
- விருதுநகர் தெற்கு
- தூத்துக்குடி வடக்கு

குறிப்பு : தலைமைக் கழக இரீசீது எண்.2801க்கு மேல் உள்ள இரீசீதுகளுக்கான உறுப்பினர் உரிமைச் சீட்டு வழங்கும் விவரம் பின்னர் அறிவிக்கப்படும்.

இரண்டாவது கட்டமாக வழங்கப்பட்ட இரீசீது எண் 1001 முதல் 2100 வரையிலான உறுப்பினர் உரிமைச் சீட்டு பெற்றுக் கொண்டு செல்லாதவர்கள் உடனடியாக தலைமைக் கழகத்திற்கு நேரில் வந்து பெற்றுக் கொள்ள வேண்டுமென கேட்டுக் கொள்ளப்படுகிறார்கள்.

“அண்ணா அறிவாலயம்”
சென்னை - 600 018.
09 - 01 - 2024

தலைமைக் கழகம்,
தி.மு.க.



தேனி வடக்கு மாவட்டம் போடிநாயக்கனூர் நகராட்சி19வது வார்டு பகுதியில் நகர் மன்ற உறுப்பினரும் நகர கழக துணை செயலாளருமான வெங்கடேஷ் குமார் ஏற்பாட்டில் கலைஞர் நூற்றாண்டு விழாவில் 100 மரக்கன்றுகள் நட்டும் விழா தேனி வடக்கு மாவட்டச் செயலாளர் தங்க தமிழ்செல்வன், தலைமையில் நடைபெற்றது. விழாவில் நகர செயலாளர் புருசோத்தமன், நகர்மன்ற தலைவர் ராஜராஜேஸ்வரி சங்கர், மற்றும் மாநில, மாவட்ட, நகர பகுதி நிர்வாகிகள், சார்பு அணி நிர்வாகிகள் கலந்து கொண்டனர்.